

I4 BUCHENWALD (D)

Već ando bêš 1938 deportirinde le naci njamcickone Řomen taj Sinton ando KZ Buchenwald, kaj sî pašê kata o foro Weimar. Ando bêš 1939 trade le naci karing 600 austrickone Řomen taj Sinton kata o logoro Dachau ando logoro Buchenwald, maškar le řom sas vi but tĕnimata. 500 Řomen taj Sinton, kaj ašilesas źuvinde, trade ando bêš 1940 ando KZ Mauthausen. Kana ando milaj 1944 phandade le mundarimasko logoro Auschwitz, trade le naci karing 1.800 Řomen taj Sinton ando Buchenwald. 200 řenen lendar trade po septemberi 1944 palaj eksterminacija palpale ando Auschwitz. Karing 1.000 Řomnjan taj Sinticen trade 1944 ande l' pašutne logorja kata o KZ Buchenwald, ando Altenburg, Schlieben taj Leipzig-Taucha. Numa cĭřa řene preživisarde le bimanuřikane trajoskĕ kondicije ande l' armakĕ fabrikĕ kata kodola logorja.



1910

1951

1945

💡 Źanglen tumen

...kĕ krujal o KZ Buchenwald sas vi 129 pašutne logorja?

...kĕ po agor le marimasko le strařarja tradenas le řobon kurkĕnca pe takozvani "moartjakĕ marřur" ande aver KZ-ura? Kana nas le řobon maj but zor te marřirĭn maj dur, atunĕ dine len puřke. Kadja xasarde joř pe palune marimaskĕ djesa miji de miji řene pesko trajo.

✍ Tumari buĕi

Arakhĕn, kaj sas pe palune djesa kata dujto ljumako marimos similarni "moartjakĕ marřur"? Egzistirin ande tumaro regiono masovni grobur? Te egzistirina, kaj sĭ le? Kon sĭ angropome kote taj sostar?

📷 Paj fotografija

O KZ Buchenwald palaj slobodacija. Stiftung der Gedenkstätte Buchenwald und Mittelbau-Dora, Weimar/Deutschland.



<https://www.romasintigenocide.eu/kalderasch/i>